

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಶಂಕರಾಚಾರ್ಯ ವಿರಚಿತಂ  
|| ಭಜಗೋವಿಂದಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

## ॥ ಭಜಗೋವಿಂದಂ ॥

ಭಜ ಗೋವಿಂದಂ ಭಜ ಗೋವಿಂದಂ  
ಗೋವಿಂದಂ ಭಜ ಮೂಢಮತೇ |  
ಸಂಪ್ರಾಪ್ತೇ ಸನ್ನಿಹಿತೇ ಕಾಲೇ  
ನ ಹಿ ನ ಹಿ ರಕ್ಷತಿ ಡುಕೃತ್ಕಾರಣೇ || ೧ ||

ಮೂಢ ಜಹೀಹಿ ಧನಾಗಮತ್ಯಷ್ಟಾಂ  
ಕುರು ಸದ್ಬುದ್ಧಿಂ ಮನಸಿ ವಿತ್ಯಷ್ಟಾಂ |  
ಯಲ್ಲಭಸೇ ನಿಜಕರ್ಮೋಪಾತ್ತಂ  
ವಿತ್ತಂ ತೇನ ವಿನೋದಯ ಚಿತ್ತಂ || ೨ ||

ನಾರೀಸ್ತನಭರ ನಾಭೀದೇಶಂ  
ದೃಷ್ಟ್ವಾ ಮಾಗಾಮೋಹಾವೇಶಂ |  
ಏತನ್ಮಾಂಸಾವಸಾದಿ ವಿಕಾರಂ  
ಮನಸಿ ವಿಚಿಂತಯ ವಾರಂ ವಾರಂ || ೩ ||

ನಲಿನೀದಲಗತ ಜಲಮತಿತರಲಂ  
ತದ್ವಜ್ಜೀವಿತಮತಿಶಯಚಪಲಂ |  
ವಿದ್ಧಿ ವ್ಯಾಧ್ಯಭಿಮಾನಗ್ರಸ್ತಂ  
ಲೋಕಂ ಶೋಕಹತಂ ಚ ಸಮಸ್ತಂ || ೪ ||

ಯಾವದ್ವಿತ್ತೋಪಾರ್ಜನ ಸಕ್ತಃ  
ತಾವನ್ನಿಜ ಪರಿವಾರೋ ರಕ್ತಃ |  
ಪಶ್ಚಾಜ್ಜೀವತಿ ಜರ್ಜರ ದೇಹೇ  
ವಾರ್ತಾಂ ಕೋಽಪಿ ನ ಪೃಚ್ಛತಿ ಗೇಹೇ || ೫ ||

ಯಾವತ್ಪವನೋ ನಿವಸತಿ ದೇಹೇ  
ತಾವತ್ಪೃಚ್ಛತಿ ಕುಶಲಂ ಗೇಹೇ |

ಗತವತಿ ವಾಯೌ ದೇಹಾಪಾಯೇ  
ಭಾರ್ಯಾ ಬಿಭೃತಿ ತಸ್ಮಿನ್ನಾಯೇ || ೬ ||

ಬಾಲಸ್ತಾವತಿಷ್ಯಡಾಸಕ್ತಃ  
ತರುಣಸ್ತಾವತ್ತರುಣೇಸಕ್ತಃ |  
ವೃದ್ಧಸ್ತಾವಚ್ಚಿಂತಾಸಕ್ತಃ  
ಪರಮೇ ಬ್ರಹ್ಮಣಿ ಕೋಽಪಿ ನ ಸಕ್ತಃ || ೭ ||

ಕಾ ತೇ ಕಾಂತಾ ಕಸ್ತೇ ಪುತ್ರಃ  
ಸಂಸಾರೋಽಯಮತೀವ ವಿಚಿತ್ರಃ |  
ಕಸ್ಯ ತ್ವಂ ಕಃ ಕುತ ಆಯಾತಃ  
ತತ್ತ್ವಂ ಚಿಂತಯ ತದಿಹ ಭ್ರಾತಃ || ೮ ||

ಸತ್ಸಂಗತ್ವೇ ನಿಸ್ಸಂಗತ್ವಂ  
ನಿಸ್ಸಂಗತ್ವೇ ನಿರ್ಮೋಹತ್ವಂ |  
ನಿರ್ಮೋಹತ್ವೇ ನಿಶ್ಚಲತತ್ವಂ  
ನಿಶ್ಚಲತತ್ವೇ ಜೀವನ್ಮುಕ್ತಿಃ || ೯ ||

ವಯಸಿ ಗತೇ ಕಃ ಕಾಮವಿಕಾರಃ  
ಶುಷ್ಕೇ ನೀರೇ ಕಃ ಕಾಸಾರಃ |  
ಕ್ಷೀಣೇ ವಿತ್ತೇ ಕಃ ಪರಿವಾರಃ  
ಜ್ಞಾತೇ ತತ್ತ್ವೇ ಕಃ ಸಂಸಾರಃ || ೧೦ ||

ಮಾ ಕುರು ಧನ ಜನ ಯೌವನ ಗರ್ವಂ  
ಹರತಿ ನಿಮೇಷಾತ್ಕಾಲಃ ಸರ್ವಂ |  
ಮಾಯಾಮಯಮಿದಮಖಿಲಂ ಬುಧ್ವಾ  
ಬ್ರಹ್ಮಪದಂ ತ್ವಂ ಪ್ರವಿಶ ವಿದಿತ್ವಾ || ೧೧ ||

ದಿನಯಾಮಿನ್ಯೌ ಸಾಯಂ ಪ್ರಾತಃ  
ಶಿಶಿರವಸಂತೌ ಪುನರಾಯಾತಃ |

ಕಾಲಃ ಕ್ರೀಡತಿ ಗಚ್ಛತ್ಯಾಯುಃ  
ತದಪಿ ನ ಮುಂಚತ್ಯಾಶಾವಾಯುಃ || ೧೨ ||

ಕಾ ತೇ ಕಾಂತಾ ಧನಗತಚಿಂತಾ  
ವಾತುಲ ಕಿಂ ತವ ನಾಸ್ತಿ ನಿಯಂತಾ |  
ತ್ರಿಜಗತಿ ಸಜ್ಜನಸಂಗತಿರೇಕಾ  
ಭವತಿ ಭವಾರ್ಣವತರಣೇ ನೌಕಾ || ೧೩ ||

ಜಟಿಲೋ ಮುಂಡೀ ಲುಂಠಿತಕೇಶಃ  
ಕಾಷಾಯಾಂಬರಬಹುಕೃತವೇಷಃ |  
ಪಶ್ಯನ್ನಪಿ ಚನ ಪಶ್ಯತಿ ಮೂಢೋ  
ಹ್ಯುದರನಿಮಿತ್ತಂ ಬಹುಕೃತವೇಷಃ || ೧೪ ||

ಅಂಗಂ ಗಲಿತಂ ಪಲಿತಂ ಮುಂಡಂ  
ದಶನವಿಹೀನಂ ಜಾತಂ ತುಂಡಂ |  
ವೃದ್ಧೋ ಯಾತಿ ಗೃಹೀತ್ವಾ ದಂಡಂ  
ತದಪಿ ನ ಮುಂಚತ್ಯಾಶಾಪಿಂಡಂ || ೧೫ ||

ಅಗ್ರೇ ವಹ್ನಿಃ ಪೃಷ್ಠೇ ಭಾನು  
ರಾತ್ರೌ ಚುಬುಕಸಮರ್ಪಿತಜಾನುಃ |  
ಕರತಲಭಿಕ್ಷಸ್ತರುತಲವಾಸಃ  
ತದಪಿ ನ ಮುಂಚತ್ಯಾಶಾಪಾಶಃ || ೧೬ ||

ಕುರುತೇ ಗಂಗಾಸಾಗರಗಮನಂ  
ವ್ರತಪರಿಪಾಲನಮಥವಾ ದಾನಂ |  
ಜ್ಞಾನವಿಹೀನಃ ಸರ್ವಮತೇನ  
ಮುಕ್ತಿಂ ನ ಭಜತಿ ಜನ್ಮಶತೇನ || ೧೭ ||

ಸುರ ಮಂದಿರ ತರು ಮೂಲ ನಿವಾಸಃ  
ಶಯ್ಯಾ ಭೂತಲಮಜಿನಂ ವಾಸಃ |

ಸರ್ವ ಪರಿಗ್ರಹ ಭೋಗ ತ್ಯಾಗಃ  
ಕಸ್ಯ ಸುಖಂ ನ ಕರೋತಿ ವಿರಾಗಃ || ೧೮ ||

ಯೋಗರತೋ ವಾ ಭೋಗರತೋ ವಾ  
ಸಂಗರತೋ ವಾ ಸಂಗವಿಹೀನಃ |  
ಯಸ್ಯ ಬ್ರಹ್ಮಣಿ ರಮತೇ ಚಿತ್ತಂ  
ನಂದತಿ ನಂದತಿ ನಂದತ್ಯೇವ || ೧೯ ||

ಭಗವದ್ ಗೀತಾ ಕಿಂಚಿದಧೀತಾ  
ಗಂಗಾ ಜಲಲವ ಕಣಿಕಾಪೀತಾ |  
ಸಕೃದಪಿ ಯೇನ ಮುರಾರಿ ಸಮರ್ಚಾ  
ಕ್ರಿಯತೇ ತಸ್ಯ ಯಮೇನ ನ ಚರ್ಚಾ || ೨೦ ||

ಪುನರಪಿ ಜನನಂ ಪುನರಪಿ ಮರಣಂ  
ಪುನರಪಿ ಜನನೀ ಜಠರೇ ಶಯನಂ |  
ಇಹ ಸಂಸಾರೇ ಬಹುದುಸ್ತಾರೇ  
ಕೃಪಯಾಽಪಾರೇ ಪಾಹಿ ಮುರಾರೇ || ೨೧ ||

ರಥ್ಯಾ ಚರ್ಪಟ ವಿರಚಿತ ಕಂಠಃ  
ಪುಣ್ಯಾಪುಣ್ಯ ವಿವರ್ಜಿತ ಪಂಠಃ |  
ಯೋಗೀ ಯೋಗನಿಯೋಜಿತ ಚಿತ್ತೋ  
ರಮತೇ ಬಾಲೋನ್ಮತ್ತವದೇವ || ೨೨ ||

ಕಸ್ತ್ವಂ ಕೋಽಹಂ ಕುತ ಆಯಾತಃ  
ಕಾ ಮೇ ಜನನೀ ಕೋ ಮೇ ತಾತಃ |  
ಇತಿ ಪರಿಭಾವಯ ಸರ್ವಮಸಾರಂ  
ವಿಶ್ವಂ ತ್ಯಕ್ತ್ವಾ ಸ್ವಪ್ನ ವಿಚಾರಂ || ೨೩ ||

ತ್ವಯಿ ಮಯಿ ಚಾನ್ಯತ್ರೈಕೋ ವಿಷ್ಣುಃ  
ವೃಥಾಂ ಕುಪ್ಯಸಿ ಮಯ್ಯಸಹಿಷ್ಣುಃ |

ಭವ ಸಮಚಿತ್ತಃ ಸರ್ವತ್ರ ತ್ವಂ  
ವಾಂಛಸ್ಯಚಿರಾದ್ಯದಿ ವಿಷ್ಣುತ್ವಂ || ೨೪ ||

ಶತ್ರು ಮಿತ್ರೇ ಪುತ್ರೇ ಬಂಧೌ  
ಮಾ ಕುರು ಯತ್ನಂ ವಿಗ್ರಹಸಂಧೌ |  
ಸರ್ವಸ್ಮಿನ್ನಪಿ ಪಶ್ಯಾತ್ಮಾನಂ  
ಸರ್ವತ್ರೋತ್ಸೃಜ ಭೇದಾಜ್ಞಾನಂ || ೨೫ ||

ಕಾಮಂ ಕ್ರೋಧಂ ಲೋಭಂ ಮೋಹಂ  
ತ್ಯಕ್ತ್ವಾಽತ್ಮಾನಂ ಭಾವಯ ಕೋಽಹಂ |  
ಆತ್ಮಜ್ಞಾನ ವಿಹೀನಾ ಮೂಢಾಃ  
ತೇ ಪಚ್ಯಂತೇ ನರಕನಿಗೂಢಾಃ || ೨೬ ||

ಗೇಯಂ ಗೀತಾ ನಾಮ ಸಹಸ್ರಂ  
ಧೈಯಂ ಶ್ರೀಪತಿ ರೂಪಮಜಸ್ರಂ |  
ನೇಯಂ ಸಜ್ಜನ ಸಂಗೇ ಚಿತ್ತಂ  
ದೇಯಂ ದೀನಜನಾಯ ಚ ವಿತ್ತಂ || ೨೭ ||

ಸುಖಿತಃ ಕ್ರಿಯತೇ ರಾಮಾಭೋಗಃ  
ಪಶ್ಚಾದ್ಧಂತ ಶರೀರೇ ರೋಗಃ |  
ಯದ್ಯಪಿ ಲೋಕೇ ಮರಣಂ ಶರಣಂ  
ತದಪಿ ನ ಮುಂಚತಿ ಪಾಪಾಚರಣಂ || ೨೮ ||

ಅರ್ಥಮನರ್ಥಂ ಭಾವಯ ನಿತ್ಯಂ  
ನಾಸ್ತಿತತಃ ಸುಖಲೇಶಃ ಸತ್ಯಂ |  
ಪುತ್ರಾದಪಿ ಧನ ಭಾಜಾಂ ಭೀತಿಃ  
ಸರ್ವತ್ರೈಷಾ ವಿಹಿತಾ ರೀತಿಃ || ೨೯ ||

ಪ್ರಾಣಾಯಾಮಂ ಪ್ರತ್ಯಾಹಾರಂ  
ನಿತ್ಯಾನಿತ್ಯ ವಿವೇಕವಿಚಾರಂ |

ಜಾಪ್ಯಸಮೇತ ಸಮಾಧಿವಿಧಾನಂ  
ಕುರ್ವವಧಾನಂ ಮಹದವಧಾನಂ || ೩೦ ||

ಗುರುಚರಣಾಂಬುಜ ನಿರ್ಭರ ಭಕ್ತಃ  
ಸಂಸಾರಾದಚಿರಾದ್ಭವ ಮುಕ್ತಃ |  
ಸೇಂದ್ರಿಯಮಾನಸ ನಿಯಮಾದೇವಂ  
ದ್ರಕ್ಷ್ಯಸಿ ನಿಜ ಹೃದಯಸ್ಥಂ ದೇವಂ || ೩೧ ||

|| ಇತಿ ಭಜಗೋವಿಂದಂ ಸಂಪೂರ್ಣಂ ||